

Azərbaycan Respublikası
Nazirlər Kabinetinin 2024-cü il
“20” noyabr tarixli
485 nömrəli Qərarı ilə
təsdiq edilmişdir.

**Yaşayış sahəsinə ehtiyacı olan şəxs qismində uçota alınmış
şəhid ailəsinin üzvü vəfat etdiyi, habelə yaşayış sahəsinə ehtiyacı olan şəxs
qismində uçota alınmış şəxsə sonradan şəhid statusu verildiyi halda, həmin
uçotun onun ailə üzvləri üçün saxlanılması**

Q A Y D A S I

1. Ümumi müddəalar

1.1. Bu Qayda “Şəhid adının əbədiləşdirilməsi və şəhid ailələrinə edilən güzəştlər haqqında” Azərbaycan Respublikası Qanununun 3-cü maddəsinin ikinci hissəsinin səkkizinci abzasına əsasən hazırlanmışdır və yaşayış sahəsinə ehtiyacı olan şəxs qismində uçota alınmış şəhid ailəsinin üzvü vəfat etdiyi, habelə yaşayış sahəsinə ehtiyacı olan şəxs qismində uçota alınmış şəxsə sonradan şəhid statusu verildiyi halda, həmin şəxsin (bundan sonra – uçota alınmış şəxs) uçotunun onun ailə üzvləri üçün saxlanılması qaydasını müəyyən edir.

1.2. Bu Qaydada istifadə olunan anlayışlar aşağıdakı mənaları ifadə edir:

1.2.1. uçota alınmış şəxsin uçotunun onun ailə üzvləri üçün saxlanılması – uçota alınmış şəxsin yaşayış sahəsini əldə etməsi üçün növbəlilik sırasındaki yerini müəyyən edən uçot işinin nömrəsinin onun əvəzinə uçota alınacaq ailə üzvü (üzvləri) üçün saxlanması;

1.2.2. uçota alınmış şəxsin ailə üzvləri - Azərbaycan Respublikası Nazirlər Kabinetinin 1994-cü il 15 yanvar tarixli 10 nömrəli Qərarı ilə təsdiq edilmiş “Şəhid adının əbədiləşdirilməsi və şəhid ailələrinə edilən güzəştlərin tətbiqi qaydaları”nın (bundan sonra – Qaydalar) 2.1-ci bəndində göstərilmiş və uçota alınmış şəxs yaşayış sahəsinə ehtiyacı olan qismində uçota alınarkən onun ailə üzvləri kimi qeydiyyata alınmış şəxslər;

1.2.3. uçota alınmanı həyata keçirən orqan – uçota alınmış şəxsin Azərbaycan Respublikası Mənzil Məcəlləsinin 51.3-cü maddəsinə əsasən yaşayış sahəsinə ehtiyacı olan qismində uçota alındığı müvafiq yerli icra hakimiyyəti orqanı və ya bələdiyyə orqanı.

2. Uçota alınmış şəxsin uçotunun onun ailə üzvləri üçün saxlanılması

2.1. Uçota alınmış şəxsin uçotunun onun ailə üzvləri üçün saxlanması məqsədilə Qaydaların 2.1-ci bəndinə uyğun olaraq ailə üzvlərinin birgə razılığı əsasında ailənin yetkinlik yaşına çatmış üzvlərindən biri (belə şəxs olmadıqda qəyyum (himayəçi), patron (köməkçi) və ya vəkil edilmiş şəxs) (bundan sonra - təmsilçi) uçota alınmış şəxsin vəfat etdiyi gündən etibarən 3 (üç) ay müddətində uçota alınmanı həyata keçirən

orqana və ya "Şəhid ailələri üzvlərinin, müharibə ilə əlaqədar xəsarət almış hərbi qulluqcuların və əlliyyi müəyyən edilmiş şəxslərin müraciətləri üzrə vahid əlaqələndirmə mərkəzləri"nə (bundan sonra – Mərkəz) bu Qaydanın 1 nömrəli əlavəsinə uyğun formada ərizə ilə müraciət edir.

2.2. Uçota alınmanı həyata keçirən orqana və ya Mərkəzə ərizə ilə birlikdə aşağıdakı sənədlər təqdim edilir:

2.2.1. təmsilçinin və digər ailə üzvlərinin şəxsiyyətini təsdiq edən sənədlərin surəti;

2.2.2. bu Qaydanın 2 nömrəli əlavəsinə uyğun təmsilcilik barədə ərizə (yaşayış yeri üzrə rayon (şəhər) icra hakimiyyəti başçısının inzibati ərazi dairəsi və sahə inzibati ərazi dairəsi üzrə nümayəndəliklərinin və ya "ASAN xidmət" Mərkəzinin yaşayış yeri üzrə qeydiyyatda olan şəxslər haqqında arayışına əsasən notarial qaydada təsdiq edilir);

2.2.3. uçota alınmış şəxsin ölümü haqqında şəhadətnamənin surəti;

2.2.4. yaşayış sahəsinə ehtiyacı olan şəxs qismində uçota alınmış şəxsə sonradan şəhid statusu verildiyi halda, sonradan şəhid statusu verilməsi haqqında arayış.

2.3. Bu Qaydanın 2.2-ci bəndində nəzərdə tutulan sənədlərin və ya məlumatların Elektron Hökumət İformasiya Sistemi vasitəsilə müvafiq dövlət orqanından (qurumundan) əldə edilməsi mümkün olduqda həmin sənədlər və ya məlumatlar təmsilcidən tələb edilmir. Belə sənədlərin və ya məlumatların Elektron Hökumət İformasiya Sistemi vasitəsilə əldə edilməsi mümkün olmadığı hallarda onların təqdim edilməsi təmsilçinin razılığı ilə sorğu əsasında müvafiq dövlət orqanından (qurumundan) tələb olunur və ya təmsilçi tərəfindən təmin edilir.

2.4. Uçota alınmanı həyata keçirən orqan və ya Mərkəz tərəfindən təmsilciyə qəbul edilən sənədlərin siyahısı və sənədlərin qəbul edilmə tarixi barədə qəbz verilir. Çatışmayan sənəd (sənədlər) olduqda bu barədə qəbzədə müvafiq qeyd aparılır.

2.5. Təqdim edilmiş sənədlərdə aradan qaldırılması mümkün olan çatışmazlıqlar aşkar edildikdə, uçota alınmanı həyata keçirən orqan və ya Mərkəz bu barədə təmsilciyə 1 (bir) iş gündündən gec olmayıaraq (bu Qaydanın 2.3-cü bəndinin tələbi nəzərə alınmaqla) yazılı məlumat verir və həmin çatışmazlıqlar yazılı məlumatın alındığı gündən ən gec 7 (yeddi) iş günü müddətində təmsilçi tərəfindən aradan qaldırılır.

2.6. Bu Qaydanın 2.2-ci bəndində göstərilən sənədlərin təqdim edildiyi gündən 30 iş gündündən gec olmayıaraq uçota alınmanı həyata keçirən orqan tərəfindən təmsilçinin uçota alınmış şəxsin əvəzinə uçota alınması və ya bundan imtina edilməsi barədə qərar qəbul edilir. Uçota alınmanı həyata keçirən orqan qərarın qəbul edildiyi gündən 3 (üç) iş gündündən gec olmayıaraq qərarın surətini təmsilciyə şəxsən təqdim edir və ya poçt vasitəsilə göndərir, yaxud təmsilciyə göndərilməsi üçün Mərkəzə təqdim edir.

2.7. Uçota alınmış təmsilçinin təqdim etdiyi sənədlər uçota alınmış şəxs uçota alınarkən onun üçün açılmış uçot işinə əlavə olunur.

3. Uçota alınmış şəxsin uçotunun onun ailə üzvləri üçün saxlanılmasından imtina edilməsi

3.1. Uçota alınmış şəxsin uçotunun onun ailə üzvləri üçün saxlanılmasından aşağıdakı hallarda imtina edilir:

3.1.1. bu Qaydanın 2.2-ci bəndində qeyd olunan sənədlər təqdim edilmədikdə (bu Qaydanın 2.3-cü bəndinin tələbləri nəzərə alınmaqla);

3.1.2. uçota alınmış şəxsin vəfat etməsi ilə onun ailə üzvlərinin sərəncamında olan yaşayış sahəsinin (sahələrinin) Azərbaycan Respublikası Mənzil Məcəlləsinin 49.5-ci maddəsi ilə müəyyən edilmiş uçot normasına əsasən ailə üçün kifayət etdiyi müəyyən edildikdə;

3.1.3. təmsilçi Azərbaycan Respublikasının Mülki Məcəlləsinə uyğun olaraq ləyaqətsiz vərəsə hesab edildikdə.

3.2. Uçota alınmış şəxsin uçotunun onun ailə üzvləri üçün saxlanılmasından imtina edilməsi haqqında qərar imtinanın səbəbləri göstərilərək əsaslandırılmalıdır.

3.3. Uçota alınmış şəxsin uçotunun onun ailə üzvləri üçün saxlanılmasından imtina edilməsi haqqında qərarın surəti onun qəbul edildiyi gündən 3 (üç) iş günündən gec olmayaraq təmsilçiye şəxsən təqdim edilir və ya poçt vasitəsilə göndərilir. Həmin qərardan təmsilçi tərəfindən “İnzibati icraat haqqında” Azərbaycan Respublikasının Qanununa uyğun olaraq inzibati icraat qaydasında və ya məhkəmə qaydasında şikayət verilə bilər.

3.4. Bu Qaydanın 3.1.1-ci yarımbəndində göstərilən imtina hali aradan qaldırıldıqda müraciətə yenidən baxılır.

3.5. Bu Qaydanın 3.1.3-cü yarımbəndində göstərilən imtina hali Qaydaların 2.1-ci bəndinə uyğun olaraq digər ailə üzvlərinin yenidən müraciət etməsinə mane olmur.

“Yaşayış sahəsinə ehtiyacı olan şəxs qismində uçota alınmış şəhid ailəsinin üzvü vəfat etdiyi, habelə yaşayış sahəsinə ehtiyacı olan şəxs qismində uçota alınmış şəxsə sonradan şəhid statusu verildiyi halda, həmin uçotun onun ailə üzvləri üçün saxlanılması Qaydası”na

1 nömrəli əlavə

İcra Hakimiyyətinə (bələdiyyəsinə)

(rayon, şəhər)

_____ şəhəri (rayonu) _____ rayonu,
qəsəbəsi, kəndi
_____ küçəsi, ev _____ mənzil _____
ünvanında yaşayan
telefon nömrəsi (nömrələri):
şəxsiyyət vəsiqəsi: seriyası _____ № _____
vətəndaş _____ tərəfindən
(soyadı, adı, atasının adı)

ƏRİZƏ

Xahiş edirəm, “Şəhid adının əbədiləşdirilməsi və şəhid ailələrinə edilən güzəştlər haqqında” Azərbaycan Respublikası Qanununun 3-cü maddəsinin ikinci hissəsinin səkkizinci abzasına əsasən, mənim _____ tarixində _____
(gün, ay, il)

(yerli icra hakimiyyəti orqanının və ya bələdiyyə orqanının adı)

yaşayış sahəsinə ehtiyacı olan şəxs qismində uçota alınmış

(qohumluq əlaqəsi)

(soyadı, adı, atasının adı)

əvəzinə uçota alınmağıma köməklik göstərəsiniz.

Ərizəyə aşağıdakı sənədləri əlavə edirəm.

Sıra №-si	Sənədin adı	Vərəqlərin sayı
1.		
2.		
3.		

İmza _____

Tarix _____

“Yaşayış sahəsinə ehtiyacı olan şəxs qismində uçota alınmış şəhid ailəsinin üzvü vəfat etdiyi, habelə yaşayış sahəsinə ehtiyacı olan şəxs qismində uçota alınmış şəxsə sonradan şəhid statusu verildiyi halda, həmin uçotun onun ailə üzvləri üçün saxlanılması Qaydası”na

2 nömrəli əlavə

İcra Hakimiyyətinə (bələdiyyəsinə)

(rayon, şəhər)

1. _____ ünvanında qeydiyyatda olan
(qeydiyyat ünvanı)

(ailə üzvünün soyadı, adı, atasının adı)

(şəxsiyyət vəsiqəsinin seriyası, nömrəsi, verən orqan, verilmə tarixi)

2. _____ ünvanında qeydiyyatda olan
(qeydiyyat ünvanı)

(ailə üzvünün soyadı, adı, atasının adı)

(şəxsiyyət vəsiqəsinin seriyası, nömrəsi, verən orqan, verilmə tarixi)

3. _____ ünvanında qeydiyyatda olan
(qeydiyyat ünvanı)

(ailə üzvünün soyadı, adı, atasının adı)

(şəxsiyyət vəsiqəsinin seriyası, nömrəsi, verən orqan, verilmə tarixi)

tərəfindən

ƏRİZƏ

Nº _____

Biz, _____ yaşayış sahəsinə ehtiyacı
(yerli icra hakimiyyəti orqanının və ya bələdiyyə orqanının adı)
olan şəxs qismində uçota alınmış, vəfat etmiş _____
(soyadı, adı, atasının adı)

18 yaşına çatmış ailə üzvləri mənzil uçotunun saxlanılması üçün müraciət edilməsi
məqsədilə ailəmizi təmsil edən şəxs

(təmsilçinin soyadı, adı, atasının adı)

qismində qeydə alınmasına razılığımızı bildiririk.

1. _____ (telefon nömrəsi _____)
(imza) (təmsilçinin soyadı, adı, atasının adı)

2. _____ (telefon nömrəsi _____)
(imza) (ailə üzvünün soyadı, adı, atasının adı)

3. _____ (telefon nömrəsi _____)
(imza) (ailə üzvünün soyadı, adı, atasının adı)

Mən, _____ notariusu _____
(notariat ofisinin adı) (notariusun soyadı, adı, atasının adı)

ailə üzvlərinin mənim iştirakımıla etdikləri imzalarının həqiqiliyini təsdiq edirəm.

Reyestrde _____ № ilə qeyd edilmişdir.

M.Y. _____ manat haqq tutulmuşdur.

Notarius _____
(imza)